

ഇല്ല! തീരെ ഭംഗിയില്ല, ആകാരവടിവില്ല
മുടിയില്ല കട്ടമീശയില്ല
ന്യൂജെൻ മസിലില്ല
നിങ്ങളീപറയുന്ന ഹൈ പ്രൊഫൈലില്ല
പക്ഷേങ്കിലയാളമർത്യനാമ്പാതിരി
അച്ചൻപദത്തിനർത്ഥംകൊടുത്തോരൊലക്കേങ്കിൽ ഡൺസ്സനച്ചൻ.

പള്ളിയിൽ കാണാമീ പള്ളിലച്ചനെ
കുമ്പസാരക്കൂട്ടിലോമയങ്ങുന്ന ദൈവത്തെ
കൊന്തമണികൾക്കു പ്രിയമീ
ജപമാലഭേതനെ
മാതൃഭാവത്തിനൂറവിടമായോനെ
പക്ഷേങ്കിലാപച്ചമനുഷ്യൻ ആകാരവടിവില്ല.

ആചാര്യനാണയാൾ ആത്മീയസ്രോതസ്സും
ദൃശ്യനയാൾ കളിക്കളത്തിലും പൊരിവെയിലത്തും
കറുകപറമ്പിലും പിന്നെ ജനമദ്ധ്യത്തിലും
എപ്പോഴും തവിടിൻ നിറമുള്ള സന്യാസവസ്ത്രത്തിൽ
ഇനി ദൈവത്തിൻ രൂപം തവിട്ടുനിറമാണോയീശ്വരാ?

സുസ്മേരവദനനും കാർക്കശ്യക്കാരനും
താപസനിഷ്ഠകൾ പാലിച്ചമർത്യനും
വിണ്ണിൽ പാവറട്ടിയ്ക്കിടംകൊടുത്തോനും
പൂർണ്ണസന്യാസിയും പകയില്ലാതെ പകൃതയുള്ളോനും
ദൈവികമനുഷ്യനും സമഗ്രതയുള്ളോനും

വിശുദ്ധനാകാരവടിവുണ്ടോ കൂട്ടരേ?
ആപേക്ഷികമാണല്ലോ ഭൂനിയമങ്ങളും
പൊങ്ങച്ചക്കാരെ കുമടുത്തി ഭൂമിക
മർത്യരിലമർത്യരെ തിരിച്ചറിയുന്നതെങ്ങനെ?
ഉത്തരം ചൊല്ലുവിൻ ബുദ്ധിജീവികളേ?
മാനുഷികമല്ലേയീമാനദണ്ഡങ്ങളും?
സത്യം, ഇയാളമർത്യൻതന്നെ!

അമർത്യൻ



ഷാ. ആൻസൻ പാണേങ്ങാടൻ സി.എം.ഐ.